

नेपाल गजेट

भाग ३

श्री ५ को सरकारद्वारा प्रकाशित

काठमाडौं, माघ ६ गते २०१८ साल

श्री ५ को सरकार
रक्षा मन्त्रालय

श्री ५ को सरकारले बनाएको तल लेखिएको सैनिक उपचारिका (नर्सिंग सिष्टर्स) नियम २०१८ सर्वसाधारणको जानकारीको लागि प्रकाशित गरिएकोछ ।

शाही सेनाको सैनिक अस्पतालका उपचारिकाहरू (नर्सिंग सिष्टर्स) को नियुक्ति प्रमोशन, सुविधा र सेवाका अरु शर्तहरू व्यवस्थित गर्नु बाञ्छनीय भएकोले,

सैनिक ऐन २०१६ को दफा १६५ ले दिएको अधिकार प्रयोग गरी श्री ५ को सरकारले देहायका नियमहरू बनाएकोछः-

१. संक्षिप्त नाम र प्रारम्भः-(१) यी नियमहरूको नाम सैनिक उपचारिका (नर्सिंग सिष्टर्स) नियमहरू, २०१८ रहेकोछ ।

(२) यी नियमहरू श्री ५ को सरकारले नेपाल गजेटमा सूचना प्रकाशित गरी तोकिएका मितिदेखि प्रारम्भ हुने छन् ।

२. परिभाषाः- विषय वा प्रसंगले अर्को अर्थ नलागेमा यी नियमहरूमाः-

(५)

१८७
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) "सैनिक अस्पताल" भन्नाले श्री त्रि. चन्द्र मिलिटरी अस्पताल र शाही सेनाद्वारा व्यवस्थित अरु सैनिक चिकित्सालय, फील्ड अम्बुलेन्स, स्थायी र अस्थायी सैनिक वासस्थानको स्वास्थ्य केन्द्रहरूलाई समेत संकेत गर्छ ।
- (ख) "उपचारिका" भन्नाले सैनिक अस्पतालको सेकण्ड लेफ्टिन्यान्ट वा लेफ्टिन्यान्ट आयुक्त पद प्राप्त पहिला व्यक्ति सम्झनु पर्छ ।
- (ग) "सिनियर उपचारिका" भन्नाले सैनिक अस्पतालको कप्तान आयुक्त पद प्राप्त व्यक्ति सम्झनु पर्छ ।
- (घ) "दक्ष उपचारिका" भन्नाले सैनिक अस्पतालको मेट्रोन मेजर आयुक्त पद प्राप्त पहिला व्यक्ति सम्झनु पर्छ ।
- (ङ) "सैनिक उपचारिका" भन्नाले सैनिक अस्पतालको उपचारिका, सिनियर उपचारिका र दक्ष उपचारिकालाई समेत सम्झनु पर्छ ।
- (च) "उपचार सम्बन्धी काम" भन्नाले रोगोपचारका निमित्त गरिने चिकित्सा, सुसार, सेवा सुश्रुता र प्रसूतिका वा शिशुकल्याण सेवासमेत सम्झनु पर्छ ।

३. योग्यता:- (१) देहाय बमोजिम योग्यता भएका महिला व्यक्तिलाई मात्र उपचारिकाको पदमा नियुक्ति गर्न सकिनेछ ।

(क) नर्सिङ कोर्स पास गरेको ,

(ख) कमसेकम एक वर्षसम्म श्री ५ को सरकारबाट मान्यता प्राप्त अस्पतालमा उपचार सम्बन्धी कामको तालीम तथा अनुभव प्राप्त गरेको, र

(ग) नियुक्तिको लागि छानिने वर्षको वैशाख १ गते २५ वर्ष उमेर ननाघेको,

नोट:- रजिष्टर्ड नर्सलाई पूरा ग्राह्यता दिइनेछ ।

(२) देहाय बमोजिम योग्यता भएका महिला व्यक्तिलाई मात्र दक्ष उपचारिकाको पदमा नियुक्ति वा प्रमोशन गर्न सकिनेछ ।

(क) नर्सिङ कोर्स पास गरेको,

(ख) कम्तीमा सात वर्षसम्म सैनिक अस्पतालमा सिनियर उपचारिका भै वा कम्तीमा त्यति वर्षसम्म श्री ५ को सरकारबाट मान्यता प्राप्त अरु अस्पतालमा सो सरह वा सोभन्दा माथिल्लो पदको कामकाज गरी अनुभव प्राप्त गरेको, र

(ग) नियुक्तिको लागि छानिने वर्षको वैशाख १ गते ३५ वर्ष उमेर ननाघेको,

तर (१) विशेष आवश्यकतापरे अल्पकालको लागि ३५ वर्ष उमेर नाघे तापनि ४५ वर्षसम्म पुगेको महिला व्यक्तिलाई पनि नियुक्ति गर्न सकिनेछ ।

(२) प्रमोशनको लागि उक्त उमेरको हद लागू हुनेछैन ।

आधिकारिकता मुद्रण विभागबाट प्रमाणित गरिएपछि मात्र लागू हुनेछ।

नोट:- रजिष्टर्ड नर्सलाई पूरा ग्राह्यता दिइनेछ ।

(३) सैनिक उपचारिकाहरू साधारणतया अविवाहिता हुन पर्छ ।

तर विशेष आवश्यकता परे बालबच्चा रहित विधवा वा साथमा बालबच्चा रहित कानूनी आधारमा पारपाचुके प्राप्य महिला व्यक्तिलाई पनि लिन सकिनेछ ।

(४) सैनिक उपचारिकाहरू नेपाल अधिराज्यको नागरिक हुनु पर्छ ।

तर श्री ५ को सरकारबाट आवश्यक सम्झे नेपाल अधिराज्यको राष्ट्र भाषा लेखन र बोल्न जान्ने अनागरिक महिला व्यक्तिलाई पनि एक पटकमा बढीमा तीन वर्षको लागि अल्पकालीन आयुक्त पद (शर्ट सर्भिस कमिशन) मा नियुक्त गर्न सकिने छ । र बढीमा तीन वर्षको एक अवधि कायम गरी बढीमा तीन अवधिसम्म विशेष आवश्यकता परे म्याद बढाइन पनि सकिनेछ ।

४. नियुक्ति र प्रमोशन:- (१) उपचारिका पदमा नयां नियुक्तिद्वारा र दक्ष उपचारिका (मेट्रोन) पदमा योग्य उम्मेदवार भएसम्म प्रमोशनद्वारा र नभएमा मात्र नयां नियुक्तिद्वारा रिक्तस्थानको पूर्ति गरिनेछ । सिनियर उपचारिका पदमा प्रमोशनद्वारामात्र रिक्तस्थानको पूर्ति गरिनेछ ।

(२) नयां नियुक्ति गर्दा श्रीप्रधान सेनापति अध्यक्ष र निजबाट मनोनीत अरु सदस्यहरू भएको नियुक्ति समितिको सिफारिश गरिनेछ ।

(३) उपचारिका से. लेफ्टीन्यान्ट भएको २ वर्ष पूरा हुनासाथ लेफ्टीन्यान्टमा प्रमोशन गरिनेछ ।

(४) उपचारिका लेफ्टीन्यान्ट भएको ७ वर्ष पूरा भएपछि सिनियर उपचारिकामा डि एम. एल. को सिफारिशले प्रमोशन गरिनेछ ।

(५) सिनियर उपचारिका भएको १० वर्ष पूरा भएपछि सन्तोषजनक कामकाजको रिपोर्ट र श्रीप्रधान सेनापतिको अस्तित्वबाट (मेट्रोन) दक्ष उपचारिकामा प्रमोशन गरिने छ ।

५. सैनिक उपचारिकाहरूले पाउने सुविधा:- (१) सैनिक उपचारिकाहरूले—

(क) यसै नियमको अनुसूचीमा उल्लिखित दरले तलब र स्केल वृद्धि पाउने छन् ।

(ख) सैनिक अस्पताल भित्र निम्नतम सजिएको, पानी बत्तीसहितको निःशुल्क वास-स्थान कार्यविधिसम्म पाउनेछ, तर बिजुली महसूल र पानी कर उपभोक्ता सैनिक उपचारिकाले बेहोर्नुपर्नेछ ।

(ग) भत्ता, बिदा, असक वृद्धि, पोशाक, उपदान सम्बन्धीसमेत पाउने अरु सुविधाहरू तत्सम्बन्धी नियमहरू बमोजिम हुनेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(८)

नेपाल गजेट भाग ३

तर पोशाक पहिले नियुक्ति हुंदाको वर्षमात्र पाउनेछ ।

(२) अनागरिक सैनिक उपचारिका हुहुले नोकरी दुङ्गिए पछि जति वर्ष नो-
करी गरेको छ हरएक वर्षको निमित्त शुरुमा नियुक्ति भएको पदमा निजले खाएको
एक महीनाको तलबको अंकले एकमुष्ट उपदान पाउनेछ र नेपाल अधिराज्य बाहिरका
अनागरिक नियुक्त हुने खण्डमा पहिले कार्यभार समालन आउँदा र पछि कार्यविधि दुङ्गी
घर जाँदा लाग्ने डेट फण्ड क्लास भाडा भ्रमण भत्ता पाउनेछ ।

६. निजामती तर्फ गरेका नोकरीको मान्यता:- यी नियमहरू बमोजिम प्रमोशनको निमित्त
सिनियरिटीको हिसाब गर्दा निजामती सेवाबाट शाही सेनामा सरेका हुने सैनिक उप-
चारिकाहरूको हकमा निजामतीतर्फको जम्मा नोकरी वर्षको आधा वर्ष शाही सेनामा
नोकरी गरे सरह मान्यता दिइनेछ । पूरा वर्ष तपुगी चानचुन महीना र दिनको गणना
गरिने छैन ।

अनुसूची

तलब दरबन्दी

दर्जा	।	स्केल	।	वर्ष	।	२	।	३	।	४	।	५	।	६	।	७	।	८	।	९	।	१०	।	कैफियत	
	।		।	१	।		।		।		।		।		।		।		।		।		।		
से. ले.	।	१२७५	।	१२७५	।	१२७५	।		।		।		।		।		।		।		।		।		
ले.	।	१२००-३२५	।	३००	।	३००	।	३१२.५	।	३१२.५	।	३२५	।	३२५	।		।		।		।		।		
कप्तान	।	३५०-४५०	।	३५०	।	३७०	।	३८०	।	४१०	।	४३०	।	४५०	।	४५०	।	४५०	।	४५०	।	४५०	।	४५०	।
मेजर	।	४७५-५२५	।	४७५	।	५००	।	५२५	।		।		।		।		।		।		।		।		

आज्ञाले-

मे.ज. पद्मबहादुर खत्री
श्री ५ को सरकारको सचिव
रक्षा मन्त्रालय ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।